

Shrirama Sahasranamastotram 6

श्रीरामसहस्रनामस्तोत्रं ६

Document Information



Text title : Ramasahasranamastotram by Swami Jayaramadeva

File name : rAmasahasranAmastotramjayarAmadeva.itx

Category : raama, rAma, sahasranAma

Location : doc_raama

Transliterated by : Aman Raja Sood

Proofread by : Aman Raja Sood

Latest update : May 21, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 21, 2026

sanskritdocuments.org



ಶ್ರೀರಾಮಸಹಸ್ರನಾಮಸ್ತೋತ್ರಂ ೬



.. ಶ್ರೀಃ ..

ಧ್ಯಾನಂ -

ನವಲನಲಿನನೀಲಂ ಲೋಕಲೀಲಾಲಲಾಮಂ
ಮದನಮಧುರಮೂರ್ತಿಂ ರತ್ನಸಿಂಹಾಸನಸ್ಥಂ .
ವಿಲುಲಿತವನಮಾಲಂ ಸೀತಯಾ ಶೋಭಮಾನಂ
ಸ್ಮಿತಮುಖಮಭಿರಾಮಂ ನೌಮಿ ರಾಕೇಶರಾಮಂ .. ೧..
ಪ್ರೇಮೋತ್ಪಲ್ಲಮುಖಾರವಿಂದಮಧುಪಂ ಕೇಶಾವಲೀಸುಂದರಂ
ಸರ್ವಾಂಗೇ ಪ್ರಿಯಯಾ ಪ್ರಸೂನರಚನಾಶ್ಚೃಂಗಾರಲೀಲಾಮಯಂ .
ಹಸ್ತೇ ಪಂಕಜಪುಷ್ಪಗುಚ್ಛಲಸಿತಂ ವಿದ್ಯುಲ್ಲತಾವೀಕ್ಷಣಂ
ವೈದೇಹೀಸಹಿತಂ ಪ್ರಮೋದವಿಪಿನೇ ರಾಮಂ ವ್ರಜಂತಂ ಭಜೇ .. ೨..
ಅರವಿಂದಮಕರಂದಮಿಲಿಂದಮೂರ್ತಿಂ
ಕಂದರ್ಪದರ್ಪದಮನಂ ಕಮನೀಯಕಾಂತಿಂ .
ಶ್ರೀಜಾನಕೀವದನಚಂದ್ರಚಕೋರರೂಪಂ
ಸಾಕೇತನಾಥಮಜಿತಂ ಸತತಂ ನಮಾಮಿ .. ೩..

ಅಥ ಶ್ರೀರಾಮಸಹಸ್ರನಾಮಪ್ರಾರಂಭಃ .

ಓಂ ಲೀಲಾವತಾರಿಣಂ ಪೂರ್ಣಂ ಬ್ರಹ್ಮ ಬ್ರಹ್ಮಾದಿವಂದಿತಂ .
ಶಾಂತಂ ಸನಾತನಂ ಕಾಂತಂ ವಂದೇ ಸಂಸಾರಕಾರಣಂ .. ೧..
ರಾಮಂ ರಘುವರಂ ಶ್ಯಾಮಂ ರಾಘವೇಂದ್ರಂ ರಮಾಪತಿಂ .
ರಸಾನಂದಂ ರಮಾನಂದಂ ವಂದೇ ಮಂಗಲಮಂದಿರಂ .. ೨..
ರಾಮಚಂದ್ರಂ ಚಿದಾನಂದಂ ರಮ್ಯಂ ರಾಜೀವಲೋಚನಂ .
ಸೀತಾಪತಿಂ ಗತಿಂ ಗಮ್ಯಂ ವಂದೇ ವಿಶ್ವಾತ್ಮವಿಗ್ರಹಂ .. ೩..
ರಾಮಬೀಜಂ ಜಗದ್ವೀಜಂ ರಾಮದೇವಂ ರಮಾಧ್ಯುತಂ .
ರಘುನಾಥಂ ಮನೋನಾಥಂ ವಂದೇ ರಾಕೇಶಶೀತಲಂ .. ೪..
ಕೋಮಲಂ ಕಮಲಾಕಾಂತಂ ಕೋಶಲೇಶಂ ಕೃಪಾಮಯಂ .
ಕಲ್ಯಾಣಂ ಕರುಣಾಗಾರಂ ವಂದೇ ಕೈವಲ್ಯದಾಯಕಂ .. ೫..

ಕಾಕುತ್ಸ್ಥಂ ಕಮಲೇಶಂ ಚ ಕೌಶಲ್ಯಾನಂದನಂ ಹರಿಂ .
 ಕೇಶವಂ ದೇವದೇವೇಶಂ ವಂದೇ ಕಂದರ್ಪಸುಂದರಂ .. ೬..
 ಜಗದೀಶಂ ಜಗನ್ನಾಥಂ ಜಗನ್ನಾಟಕನಾಯಕಂ .
 ಜಗತ್ಸಂಪುಟರತ್ನಂ ಚ ವಂದೇ ಜ್ಯೋತಿರ್ಮಯಂ ವಿಭುಂ .. ೭..
 ಯೋಗದಂ ಜಗದಾಧಾರಂ ಜಾನಕೇಶಂ ಜಗತ್ಪತಿಂ .
 ಜಗದ್ಗುರುಂ ಜಗದ್ವಂದ್ಯಂ ವಂದೇ ಯೋಗೀಂದ್ರಜೀವನಂ .. ೮..
 ಲೀಲಾಮನೋಹರಂ ಬಾಲಂ ಕೌಶಲ್ಯಾನಂದವರ್ಧನಂ .
 ಚಾಪಲ್ಯವೈಭವಂ ವಂದೇ ಕ್ರೀಡಾಚಾತುರ್ಯಸುಂದರಂ .. ೯..
 ಲಲಿತಂ ಲಕ್ಷ್ಮಣಾನಂದಂ ಶತ್ರುಘ್ನಭರತಾಗ್ರಜಂ .
 ಕಿಶೋರಂ ಭಕ್ತಹೃಚ್ಛಿರಂ ವಂದೇ ಲೀಲಾವಿಲಕ್ಷಣಂ .. ೧೦..
 ಧನುರ್ಧರಂ ಹಯಾರೂಢಂ ವೀರೇಂದ್ರಂ ಲಕ್ಷ್ಮ್ಯಸುಂದರಂ .
 ವಿದ್ಯುತ್ಪಂಜಪ್ರಭಂ ಪ್ರಾಪ್ಯಂ ವಂದೇ ವೀಧೀವಿಹಾರಿಣಂ .. ೧೧..
 ಕೀರ್ತಿಮಂತಂ ಕಲಾರಮ್ಯಂ ಮಾಯೇಶಂ ಕೌತುಕಾಲಯಂ .
 ಕೇಲಿಶೀಲಮತ್ಯಪ್ತಂ ಚ ವಂದೇಽಹಂ ಪಿತೃಲಾಲಿತಂ .. ೧೨..
 ಚಕ್ರವರ್ತಿಕುಮಾರಂ ಚ ಸರ್ವೇಶಂ ಛಿದ್ಮರೂಪಿಣಂ .
 ವಿಶ್ವಾಶ್ರಯಂ ಶ್ರಿಯಃಪ್ರೇಷ್ಯಂ ವಂದೇ ದಶರಥಾತ್ಮಜಂ .. ೧೩..
 ವಿಶ್ವಾಮಿತ್ರಂ ವಿಶಾಲಾಕ್ಷಂ ವಿಶ್ವಾಮಿತ್ರೇಣ ಯಾಚಿತಂ .
 ವಿದ್ಯಾಘರಂ ಮಹಾಸೌಮ್ಯಂ ವಂದೇ ಮಂಜುಲಭಾಷಿಣಂ .. ೧೪..
 ಅಚಿತ್ತಂ ಚಿತ್ರಕಾರಂ ಚ ಚತುರ್ವ್ಯೂಹಂ ಚತುರ್ಭುಜಂ .
 ಚಾರುವೇಷಂ ಚಿದಾತ್ಮಾನಂ ವಂದೇ ಚಿಂತಾವಿಮೋಚನಂ .. ೧೫..
 ತಾಟಕಾತ್ರಾಸನಂ ತ್ರಾಣಂ ತ್ರೈಲೋಕ್ಯೇಶಂ ತ್ರಿವಿಕ್ರಮಂ .
 ತತ್ತ್ವಾ ದ್ಭುತಂ ಚ ತತ್ತ್ವೇಶಂ ವಂದೇ ತ್ರೈಲೋಕ್ಯತಾರಕಂ .. ೧೬..
 ಯಜ್ಞರಕ್ಷಣದಕ್ಷಂ ಚ ಯಜ್ಞಭೋಕ್ತಾರಮವ್ಯಯಂ .
 ಸುಬಾಹುಸೂದನಂ ವಂದೇ ಮಾರೀಚಮತಿಮಂಥನಂ .. ೧೭..
 ತರುಣಂ ತಾರಣೇ ದಕ್ಷಂ ಪೂಜ್ಯಂ ಪತಿತಪಾವನಂ .
 ಅಹಲ್ಯೋದ್ಧಾರಕಂ ದೇವಂ ವಂದೇ ದೀನಾರ್ತ್ತಿದಾರಣಂ .. ೧೮..
 ಜ್ಯೋತಿರ್ಮೂರ್ತಿಂ ಜಗನ್ನೂರ್ತಿಂ ಜಾಹ್ನವೀಜನ್ಮದಾಯಕಂ .
 ಅಜೇಯಂ ಸರ್ವವಿಜ್ಞೇಯಂ ವಂದೇ ರಾಜೇಂದ್ರನಂದನಂ .. ೧೯..
 ಸೀತಾಸ್ವಯಂವರೇ ವಂದ್ಯಂ ಶ್ರೀಮಂತಂ ಶ್ರೀಸುಧಾಂಬುಧಿಂ .
 ವಿದೇಹಸ್ಯ ಮನಶ್ಚೌರಂ ವಂದೇ ಮಾಧುರ್ಯಮಂದಿರಂ .. ೨೦..
 ಸೀತಾಪುಷ್ಪವನೇ ಮುಗ್ಧಂ ಸೀತಾಸೌಂದರ್ಯಮೋಹಿತಂ .

ಸೀತಾಮುಗ್ಧಕರಂ ದಿವ್ಯಂ ವಂದೇ ಸೌಂದರ್ಯಸಾಗರಂ .. ೨೧..
 ಸೀತಾಪ್ರೇಮಸುಧಾತ್ಯಪ್ತಂ ಸೀತಾಸೀತಾಂಶುಶಿಲ್ಪನಂ .
 ದಿವ್ಯಾನಂದವನಂ ವಂದೇ ದಿವ್ಯಮಾಲ್ಯರಲಂಕೃತಂ .. ೨೨
 ಕಾಕಪಕ್ಷಧರಂ ಧೀರಂ ಮಿಥಿಲಾದರ್ಶಕಂ ಕಲಂ .
 ಶತಾನಂದಶತಾನಂದಂ ವಂದೇ ದೀಪ್ತಾಂಗಶಾಲಿನಂ .. ೨೩..
 ಮೋದಮೂಲಂ ಮನೋಮೂಲಂ ಮಹಾಮನ್ಮಥಮನ್ಮಥಂ .
 ಮನೋಜ್ಞಂ ಮನಸಾತೀತಂ ವಂದೇ ಸಂಸಾರರಂಜನಂ .. ೨೪..
 ಭರ್ತಾರಂ ಭುವನಾಧಾರಂ ಧನುರ್ಯಜ್ಞೇ ಧನುರ್ಧರಂ .
 ಪುರುಷಂ ಪುಂಡರೀಕಾಕ್ಷಂ ವಂದೇ ಪುಣ್ಯಂ ಪುರಾತನಂ .. ೨೫..
 ಬ್ರಹ್ಮಾಂಡಪಾಲಕಂ ಶ್ರೀದಂ ಶ್ರೀಶಂ ವೀರ್ಯವತಾಂ ವರಂ .
 ಬ್ರಹ್ಮಾಂಡಮಂಡನಂ ವಂದೇ ಚಂಡಕೋದಂಡಖಂಡನಂ .. ೨೬..
 ಕಿಶೋರಲಲಿತಂ ನಿತ್ಯಂ ನೀಲೇಂದೀವರಸುಂದರಂ .
 ತೇಜೋಮಯಂ ತಪಃಪುಂಜಂ ವಂದೇ ಕೌಶೇಯವಾಸನಂ .. ೨೭..
 ಜಾನಕೀಹೃದಯೋಲ್ಲಾಸಂ ಜಾನಕೀಪ್ರಾಣವಲ್ಲಭಂ .
 ಜಗದ್ವೀರೇಂದ್ರವಿಖ್ಯಾತಂ ವಂದೇ ವೀರಂ ಜಗಜ್ಜಯಂ .. ೨೮..
 ಜಾನಕೀಹೃದಯೇ ಹಾರಂ ಜಯಮಾಲಾವಿಭೂಷಿತಂ .
 ಸೀತಾಪ್ರೇಮಸುಧಾಮಗ್ನಂ ವಂದೇ ಸೀತಾಮನೋಹರಂ .. ೨೯..
 ನವದೂರ್ವಾದಲಶ್ಯಾಮಂ ಕಾಮಂ ನೀಲಮಣಿಪ್ರಭಂ .
 ಪೀತಾಂಬರಧರಂ ವಂದೇ ವನಮಾಲಾವಿಭೂಷಿತಂ .. ೩೦..
 ಬಿಂಬಾಧರಂ ಸುಧಾಸಿಕ್ತಂ ನಾಸಾಮುಕ್ತಾಮನೋಹರಂ .
 ದಿವ್ಯಾಕೃತಿರಸಂ ವಂದೇ ದಿವ್ಯಾಲಂಕಾರಭೂಷಿತಂ .. ೩೧..
 ಪುಷ್ಪಹಾಸಂ ಸರೋಜಾಕ್ಷಂ ಕೈಶೋರಾಮೃತವರ್ಷಿಣಂ .
 ಕೈಶೋರಾದ್ಭುತಮಾಧುರ್ಯಂ ವಂದೇ ಲಾವಣ್ಯನಿರ್ಝರಂ .. ೩೨..
 ಬಿಭ್ರನ್ನೂಪುರವಾದಾಬ್ಜಂ ಮಂಜಯಂ ಭೂಷಣಸುಂದರಂ .
 ರೂಪಾಮೃತಧನಂ ಭೂಪಂ ವಂದೇ ಚಂದನಚರ್ಚಿತಂ .. ೩೩..
 ಭೂಷಣಾದ್ಭುತಶೃಂಗಾರಂ ರತ್ನರಾಗೈಶ್ಚ ರಂಜಿತಂ .
 ಕಿರೀಟಿನಂ ಸುಧಾಕಂಠಂ ವಂದೇ ಕೌಸ್ತುಭಧಾರಿಣಂ .. ೩೪..
 ವಿದೇಹಹೃದಯಾನಂದಂ ವಿದೇಹಮಹಿಷೀಪ್ರಿಯಂ .
 ರೂಪರತ್ನಂ ರಸಾಕ್ರಾಂತಂ ವಂದೇ ಜ್ಞಾನತರೋಃ ಫಲಂ .. ೩೫..
 ಸುಬೋಧಂ ಕ್ರೋಧಹಂತಾರಂ ಜಿತಕ್ರೋಧಂ ಬೃಹದ್ಬಲಂ .
 ಜಾಮದಗ್ನ್ಯಜಿತಂ ವಂದೇ ವಿಷ್ಣುಂ ಪೂರ್ಣಾವತಾರಿಣಂ .. ೩೬..
 ಜಾಮಾತರಂ ವಿದೇಹಸ್ಯ ವಿವಾಹೇ ಮಂಡಪಸ್ಥಿತಂ .

ಸೀತಯಾ ಶೋಭಿತಂ ವಂದೇ ಮಧುರಂ ಜಾನಕೀವರಂ .. ೩೭..
 ಕಾಮೇಶಂ ಕಮನೀಯಂ ಚ ಕೌಸಲ್ಯಾಪ್ರೇಮಲಾಲಿತಂ .
 ಅಯೋಧ್ಯಾಪ್ರಕೃತಿಪ್ರಾಣಂ ವಂದೇ ಭದ್ರ ಭವಾರ್ದನಂ .. ೩೮..
 ಸೀತಾಸುಧಾನಿಧಿಂ ಸ್ನಿಗ್ಧಂ ಶೀತಾಂಶುಸದೃಶಾನನಂ .
 ಸೀತಾವಿಹಾರಿಣಂ ವಿಜ್ಞಂ ವಂದೇ ಸೀತಾಸುಕೋಮಲಂ .. ೩೯..
 ಛವಿಮೂಲಂ ಕ್ಷಮಾಮೂಲಂ ಕ್ಷೀರನೀರೇಶವಾಸಿನಂ .
 ಸೂಕ್ಷ್ಮಂ ವೇದಮಯಂ ವಂದೇ ನಿರ್ಮಾನಂ ಸರ್ವನಿಸ್ಪೃಹಂ .. ೪೦..
 ಸರ್ವಸದ್ಗುಣಸಂಪನ್ನಂ ಚಕ್ರವರ್ತಿಮನೋಹರಂ .
 ಮಾಯಾಪತಿಂ ತ್ರಪಾಶೀಲಂ ವಂದೇ ದೇವರ್ಷಿವಂದಿತಂ .. ೪೧..
 ಭೂಮಾನಂ ಭವಭೂಮಾನಂ ದೇವಾಧಾರಂ ದಯಾನಿಧಿಂ .
 ಸರ್ವದೈಕರಸಂ ವಂದೇ ಕಾನನೇ ಗಮನೋತ್ಸುಕಂ .. ೪೨..
 ವಿಜನಂ ವಿಜಿತಾತ್ಮಾನಂ ಸತ್ಯಾನಂದಂ ಸದಾತ್ಮಕಂ .
 ಜಾನಕೀರತ್ನವಾರೀಶಂ ವಂದೇ ಸರ್ವಜಗತ್ತಿಯಂ .. ೪೩..
 ಸತ್ಯಾಶ್ರಯಂ ಚ ಸತ್ಯಾಪ್ತಂ ಸುಯಾನಂ ವಂಶಭೂಷಣಂ .
 ಸತ್ಯೇಶಂ ಸರಲಂ ವಂದೇ ಧರ್ಮೋದ್ಧಾರಾರ್ಥತತ್ಪರಂ .. ೪೪..
 ಧರ್ಮಪ್ರಾಣಂ ಧರಾಧಾರಂ ಧರ್ಮಾಂಗಂ ಧರ್ಮವತ್ಸಲಂ .
 ಧರ್ಮಾಲಯಂ ಧರ್ಮರೂಪಂ ವಂದೇ ಧರ್ಮಧುರಂಧರಂ .. ೪೫..
 ಪ್ರಜಾನಾಥಂ ಮಹಾನಾಥಂ ನಿಶ್ಚಲಂ ಪಿತೃವತ್ಸಲಂ .
 ನಿಷಾದಸುಹೃದಂ ವಂದೇ ಸುಮಂತಸುಮತಿಪ್ರದಂ .. ೪೬..
 ಪರೇಶಂ ಪರಮೋದಾರಂ ಚರಣೋದಕದಾಯಕಂ .
 ನಿಷಾದನಿಬಿಡಾನಂದಂ ವಂದೇ ಭಕ್ತಪರಾಜಿತಂ .. ೪೭..
 ಗತದ್ವಂದ್ವಂ ಮುಕುಂದಂ ಚ ಪ್ರತಿಜ್ಞಾಪರಿಪಾಲಕಂ .
 ಭಾರದ್ವಾಜಪ್ರಿಯಂ ವಂದೇ ವಾಗ್ಮಿವಾಲ್ಮೀಕಿವಂದಿತಂ .. ೪೮..
 ಕಮಲಾಕೋಮಲಾಂಗಂ ಚ ವಲ್ಕಲಾಂಬರಧಾರಿಣಂ .
 ಜಟಾಜೂಟಧರಂ ವಂದೇ ಚಿತ್ರಕೂಟಾದ್ರಿಚಾರಿಣಂ .. ೪೯..
 ಕಂದಮೂಲಾಶಿನಂ ಕೇಶಂ ವನೇಶಂ ವನವಾಸಿನಂ .
 ದಿವ್ಯಕೇಲಿನಿಧಿಂ ವಂದೇ ಜ್ಯೋತಿಷ್ವಾರಂ ಪರಾತ್ಪರಂ .. ೫೦..
 ಬಂಧುಪ್ರೇಮಾಣವೇ ಮಗ್ನಂ ಭಾವೇಶಂ ಭರತಾಶ್ರಯಂ .
 ಪ್ರೇಮಾಕುಲಂ ಧುವಂ ವಂದೇ ಪ್ರಜೇಶಂ ಪಾದುಕಾಪ್ರದಂ .. ೫೧..
 ಸತ್ಯಾತ್ಮಕಂ ಸಮಂ ಸರ್ವಂ ಸಮಾಧಾರಂ ಸಮಾವೃತಂ .
 ವೈರಾಗ್ಯವಿಗ್ರಹಂ ವಂದೇ ತಾಪಘ್ನಂ ಚ ತಪೋನಿಧಿಂ .. ೫೨..
 ಸೃಗ್ವಿಣಂ ಛವಿಪರ್ಜನ್ಯಂ ಕಿರಾತಾನಾಂ ಸುಖಪ್ರದಂ .

ಪ್ರೇಮಾವತಾರಿಣಂ ವಂದೇ ಸಾನುಕ್ರೋಶಾಸ್ಮಿತೇಕ್ಷಣಂ .. ೫೩..
 ಕಾನನೇ ರಮಮಾಣಂ ಚ ಮಂದಾಕಿನ್ಯಾಂ ವಿಹಾರಿಣಂ .
 ನಿತ್ಯೋತ್ಸವಂ ನವಂ ವಂದೇ ವೈದೇಹೀರಾಗರಂಜಿತಂ .. ೫೪..
 ಪುಷ್ಪವತ್ಸುಕುಮಾರಂ ಚ ಪುಷ್ಪಶೃಂಗಾರಕಾರಿಣಂ .
 ಶ್ರಮಿತಂ ಪುಷ್ಪಭಾರೇಣ ವಂದೇ ಸೀತಾವಿಮೋಹನಂ .. ೫೫..
 ಜಯಂತಸ್ಯ ಜಯಂತಂ ಚ ಜಾನಕೀಪ್ರೇಮಜೀವನಂ .
 ವೀರರೂಪಂ ಜಗದ್ಭೂಷಂ ವಂದೇ ದುಷ್ಟವಿಮರ್ಧನಂ .. ೫೬..
 ಅತ್ರಿವಂದ್ಯಂ ಬೃಹದ್ಭರ್ತುಂ ಬ್ರಹ್ಮಗರ್ಭಂ ಪ್ರವರ್ತಕಂ .
 ಅನುಸೂಯಾಪ್ರಿಯಂ ವಂದೇ ದತ್ತಾತ್ರೇಯಂ ಸುರಾರ್ಚಿತಂ .. ೫೭..
 ಚಿದ್-ಘನಂ ಚಿಂತನೀಯಂ ಚ ಚಂದ್ರಕೋಟಿನಿಭಾನನಂ .
 ಚಿತ್ರಕೂಟಪತಿಂ ವಂದೇ ಚೈತನ್ಯಂ ಚಿತ್ತಕರ್ಷಣಂ .. ೫೮..
 ವಿರಾಧವಧಕರ್ತಾರಂ ಶರಭಂ ಗತಿಪ್ರದಂ .
 ವಿಶ್ವೇಶನಾಯಕಂ ವಂದೇ ವಿಶ್ವನಾಟಕವೈಭವಂ .. ೫೯..
 ಸುತೀಕ್ಷ್ಣ ಹೃದಯೇಶಂ ಚ ಪ್ರೇಮಾಕಾಶವಿಭಾಕರಂ .
 ಪ್ರೇಮಮೂರ್ತಿಂ ಪರಂ ದಿವ್ಯಂ ವಂದೇ ಪ್ರೇಮಲತಾಫಲಂ .. ೬೦..
 ಪ್ರೇಮಾರ್ಣವಂ ಪರಾತ್ಮಾನಂ ಪ್ರೇಮರತ್ನಪರೀಕ್ಷಕಂ .
 ಪ್ರೀತಿಕಾಂತಂ ಪರಂ ಕಾಂತಂ ವಂದೇ ಪುಷ್ಪರಲೋಚನಂ .. ೬೧..
 ಅಗಸ್ತ್ಯಾನಂದದಾತಾರಂ ದಿವ್ಯಾಂಗಂ ದೇವಸುಂದರಂ .
 ಕೋದಂಡಮಂಡಿತಂ ವಂದೇ ಭಕ್ತಾನಾಮಾರ್ತಿಭಂಜನಂ .. ೬೨..
 ಯೋಗೀಂದ್ರಜ್ಞಾನದೀಪಂ ಚ ಸಾಕಾರಂ ನಿರ್ಗುಣಾಶ್ರಯಂ .
 ಮುರಾರಿಂ ಮೋಕ್ಷದಂ ವಂದೇ ನಿರ್ಲಿಪ್ತಂ ದೀಪ್ತಲೋಚನಂ .. ೬೩..
 ತತ್ತ್ವಾತ್ಮರಂ ಪರಂ ತತ್ತ್ವಂ ದಂಡಕಾರಣ್ಯಪಾವನಂ .
 ಗೃಧ್ರರಾಜಪ್ರಿಯಂ ವಂದೇ ದೀನೇಶಂ ದೀನವತ್ಸಲಂ .. ೬೪..
 ಸೀತಾಸುಖಂ ಸುಖಾಸೀನಂ ಸುಮಿತ್ರಾನಂದನಾಗ್ರಜಂ .
 ಪ್ರಮೋದದಂ ಪ್ರಮಾಪುಂಜಂ ವಂದೇ ಪಂಚವಟೀಸ್ಥಿತಂ .. ೬೫..
 ರೂಪಯೌವನಸಂಪನ್ನಂ ರಾಕ್ಷಸೀಚಿತ್ತಮೋಹನಂ .
 ಶುದ್ಧಂ ಸತ್ತ್ವನ್ನಿಧಿಂ ವಂದೇ ನೀತಿಶಾಸ್ತ್ರವಿಶಾರದಂ .. ೬೬..
 ವಿದುಷಂ ವೇದನಿಷ್ಣಾತಂ ಪೂರ್ವಂ ಕಾರಣಕಾರಣಂ .
 ನಿಷ್ಕಲಂಕಂ ಕೃಪಾಲೀನಂ ವಂದೇ ಯುಕ್ತಫಲಪ್ರದಂ .. ೬೭..
 ಅನೂಪಂ ಶ್ರೀವರಂ ಶೂರಂ ದುರ್ಗಮಂ ದೀಪ್ತಲೋಚನಂ .
 ತ್ರಿಶಿರಃತ್ರಾಸನಂ ವಂದೇ ಖರಾರಿಂ ದೂಷಣಾರಿಕಂ .. ೬೮..
 ಮಹಾಧೀರಂ ಮಹಾವೀರಂ ಪ್ರಿಯಾಪ್ರೇಮಾನುರಂಜಿತಂ .

ಜಾನಕೀಂ ಹೃದಿ ಧರ್ತಾರಂ ವಂದೇ ಮಾಯಾಮಹಾರ್ಣವಂ .. ೬೯..
 ಅನರ್ಥನಾಶನಂ ಸಾರ್ಥಂ ಸಮರ್ಥಂ ರಾಕ್ಷಸಾಂತಕಂ .
 ಪ್ರೇರಕಂ ಪರಮಾಚಿಂತ್ಯಂ ವಂದೇ ಪಾಖಂಡಖಂಡನಂ .. ೭೦..
 ಅಧೋಕ್ಷಜಂ ಧರಾಧೀಶಂ ಲೋಕಲೀಲಾವಿಚಕ್ಷಣಂ .
 ಮೃಗಯಾಕುಶಲಂ ವಂದೇ ಮಾಯಾಮಾರೀಚಮರ್ದನಂ .. ೭೧..
 ನಾಟ್ಯಶೀಲಂ ಕ್ರಿಯಾಶೀಲಂ ಸುಶೀಲಂ ಲೋಕಲೋಚನಂ .
 ಕಾರುಣ್ಯಕೋಮಲಂ ವಂದೇ ವೈದೇಹೀವಿರಹಾಕುಲಂ .. ೭೨..
 ನಿರ್ವಿಕಾರಂ ನರಾಕಾರಂ ನಿರಾಕಾರಂ ನಿರಾಮಯಂ .
 ನಿರ್ಭಯಂ ನಿರ್ಭರಾನಂದಂ ವಂದೇ ನಿಸ್ಸೀಮವೈಭವಂ .. ೭೩..
 ನಿಷ್ಕ್ರಿಯಂ ನಿಲಯಂ ನೇಯಂ ಗೂಢಂ ಗೌರೀಶವಂದಿತಂ .
 ಅನುತ್ತಮಂ ಮಹಾಮಾರ್ಗಂ ವಂದೇ ಸರ್ವವಿಮೋಹನಂ .. ೭೪..
 ರಸವಂತಂ ರಸಾನಂತಂ ವೈದೇಹೀಗುಣಗಾಯಕಂ .
 ಧ್ಯಾನಮುಗ್ಧಂ ಪ್ರಿಯಾಧೀನಂ ವಂದೇ ಮಾಯಾಮನೋಹರಂ .. ೭೫..
 ಸತ್ಯಸಂಧಂ ಸ್ಮರಾತೀತಂ ಸೀತಾನ್ವೇಷಣತತ್ಪರಂ .
 ಮಹೇಷ್ಟಾಸಂ ಮಹಾಗೋಪ್ಯಂ ವಂದೇ ಪ್ರೇಮಪ್ರಪೂರಿತಂ .. ೭೬..
 ದಯಾಲುಂ ಚ ದಯಾಮೂಲಂ ಭಕ್ತಾಂಕಂ ಕರುಣಾರ್ಣವಂ .
 ಮಂಜುಮುಕ್ತಿಪ್ರದಂ ವಂದೇ ಜಟಾಯೋರ್ಧಾಮದಾಯಕಂ .. ೭೭..
 ಬೃಹನ್ನಿಯಮಂ ಬ್ರಹ್ಮಣ್ಯಂ ಕಬಂಧವಧಪಂಡಿತಂ .
 ವಂದೇ ವಿಕ್ರಮಶಾಲೀನಂ ಕ್ರೀಡಾಗಾರಂ ಕೃತಾಗಮಂ .. ೭೮..
 ಶಬರೀಶರ್ವರೀನಾಥಂ ಶಬರೀಸ್ನೇಹಸಿಂಚಿತಂ .
 ಪ್ರೇಮಪುಷ್ಪಮಿಲಿಂದಂ ಚ ವಂದೇ ಪ್ರೇಮಫಲಾಶಿನಂ .. ೭೯..
 ಭಕ್ತಾವಾಸಮನಾವಾಸಂ ಭಾವಂ ಭಕ್ತೈಕಸಂಗಿನಂ .
 ದಾಸದರ್ಶನದಾತಾರಂ ವಂದೇ ಬ್ರಹ್ಮರ್ಷಿದುರ್ಲಭಂ .. ೮೦..
 ದಿನೇಶಂ ದೀನಬಂಧುಂ ಚ ದೀನನಾಥಂ ದಯಾಮಯಂ .
 ದೇವರ್ಷಿಬೋಧದಾತಾರಂ ವಂದೇ ದಾಸಾನುರಕ್ಷಕಂ .. ೮೧..
 ಪ್ರಕಾಶಂ ಪರಮಾಕಾಶಂ ಪಂಪಾಸೌಂದರ್ಯದರ್ಶಕಂ .
 ಸುಗ್ರೀವಸುಖದಾತಾರಂ ವಂದೇ ಗಂಭೀರದರ್ಶನಂ .. ೮೨..
 ಶಾಶ್ವತಂ ಶಾಂತಿಭೋಕ್ತಾರಂ ಹೃಷೀಕೇಶಂ ಹೃದಿಸ್ಥಿತಂ .
 ವಿಜ್ಞಾನವಿಗ್ರಹಂ ವಂದೇ ವಿಶ್ವಕಂಜವಿಕಾಶಕಂ .. ೮೩..
 ಅಂಜನೀನಂದನಾನಂದಂ ನಿರ್ವಿಕಲ್ಪಂ ಕಲಾಭೃತಂ .
 ನಾರಾಯಣಂ ನರಂ ವಂದೇ ನಿಧಾನಂ ಮುನಿರೂಪಿಣಂ .. ೮೪..
 ಸುಗ್ರೀವಸುಹೃದಂ ಸುಂದಂ ಸುರಾಧೀಶಂ ಶಿಶಿಪ್ರಭಂ .

ಸ್ವಾಲೋಕಮವ್ಯಯಾಲೋಕಂ ವಂದೇ ಸರ್ವಾಶಯೇ ಸ್ಥಿತಂ .. ೮೫..
 ನಿರ್ವ್ಯಲೀಕಂ ಪ್ರತೀಕಂ ಚ ಸಪ್ತತಾಲವಿಭೇದಕಂ .
 ಕ್ಷೇಪ್ತಾರಂ ದುಂದುಭೇರಸ್ಥೀನಂ ವಂದೇ ಸತ್ಯಪರಾಕ್ರಮಂ .. ೮೬..
 ಅಗಾಧಂ ಪರಮಾರಾಧ್ಯಂ ಬಾಲಿವಾರಣದಾರಣಂ .
 ಭಕ್ತಪಾಲಂ ಜಗತ್ಪಾಲಂ ವಂದೇ ದರ್ಪವಿಮರ್ದನಂ .. ೮೭..
 ಗರ್ವಧ್ವಂ ಗರಿಮಾಗಾರಂ ಗೋತೀತಂ ಜ್ಞಾನದಾಯಕಂ .
 ಗೋಪತಿಂ ಗೋಗತಿಂ ವಂದೇ ಗೋವಿಂದಂ ಗತಿಸತ್ತಮಂ .. ೮೮..
 ತಾರಪ್ರಬೋಧಕರ್ತಾರಂ ತಾರಾಧಿಪನಿಭಾನನಂ .
 ಸುಗ್ರೀವರಾಜ್ಯದಾತಾರಂ ವಂದೇ ಸತ್ಯಭೃತಾಂ ವರಂ .. ೮೯..
 ಪ್ರವರ್ಷಣೇ ವಸಂತಂ ಚ ಲಕ್ಷ್ಮಣೇ ತತ್ತ್ವಭಾಷಿಣಂ .
 ಭಕ್ತಾನ್ವಜಂತಮಭ್ರಾಂತಂ ವಂದೇ ಶ್ರೀಸ್ಮರಣಾಕುಲಂ .. ೯೦..
 ಮೂರ್ತಿಮಂತಾನುರಾಗಂ ಚ ಪರೋಕ್ಷೇ ಪ್ರೀತಿಪಾಲಕಂ .
 ಏಕಾಂತಪ್ರೇಮಿಣಂ ವಂದೇ ಭಕ್ತರಕ್ಷಾರ್ಥಚಿಂತಿತಂ .. ೯೧..
 ಸೀತಾನ್ವೇಷಣವ್ಯಗ್ರಂ ಚ ಪ್ಲವಗಾಧಿಪಶಿಕ್ಷಕಂ .
 ತೇಜಸ್ವಮನ್ವಿತಂ ವಂದೇ ಸರ್ವಜ್ಞಂ ಸರ್ವಬೋಧದಂ .. ೯೨..
 ಅಶೋಕಂ ಶೋಕನಿರ್ವಾಣಂ ವಾನರಾನೀಕದರ್ಶಕಂ .
 ಮುದ್ರಿಕಾದಾಯಿನಂ ವಂದೇ ವಾಯುಪುತ್ರಬಲಪ್ರದಂ .. ೯೩..
 ಕಾಮದಂ ಕಲ್ಪನಾತೀತಂ ಮಹಾಕಲ್ಪಂ ಕಲಾಧರಂ .
 ಸಂಪಾತಿಪಕ್ಷದಾತಾರಂ ವಂದೇ ಸಾಗರತಾರಣಂ .. ೯೪..
 ಅಶೋಕವನಿಕಾಮಧ್ಯೇ ಸೀತಾಧ್ಯಾನೇ ವಿರಾಜಿತಂ .
 ಅಚಿಂತ್ಯಂ ಚಿಂತ್ಯಸೌಂದರ್ಯಂ ವಂದೇ ಶಕ್ತೀಶ್ವರೀಪ್ರಿಯಂ .. ೯೫..
 ವಿಕ್ರಮಂ ಚಾಂಜನೇಯಸ್ಯ ಸಂಭವಂ ಸ್ವಪ್ನದರ್ಶನಂ .
 ಲಂಕೇಶಕ್ಲೇಶದಾತಾರಂ ವಂದೇ ಲಂಕಾವಿನಾಶನಂ .. ೯೬..
 ಕೃತಜ್ಞಂ ಹನುಮತ್ಪ್ರೇಷ್ಯಂ ದಾಂತಂ ಶಾಂತವಿಲೋಚನಂ .
 ಜಗತ್ಪಾಣಂ ಜನಾನಂದಂ ವಂದೇ ಯೋಗೀಂದ್ರಪಾವನಂ .. ೯೭..
 ಮಹಾರಥಿಂ ಮಹಾಬಾಹುಂ ದುರ್ದರ್ಶಂ ದೈತ್ಯಮರ್ದನಂ .
 ಕೋದಂಡಸ್ಥಾಲಯಂತಂ ಚ ವಂದೇ ಲಂಕಾಭಯಂಕರಂ .. ೯೮..
 ಕೇಶವಂದಿತಪಾದಾಬ್ಜಂ ಕಪೀನಾಂ ನೃತ್ಯದರ್ಶಕಂ .
 ಕಪೀನಾಂ ನಯನಾನಂದಂ ವಂದೇ ಸೌಲಭ್ಯಸುಂದರಂ .. ೯೯..
 ಸರ್ವಸೃಷ್ಟಿಸೃಜಂತಂ ಚ ಸೃಷ್ಟಿಕಾನನಮಾಲಿನಂ .
 ಕೌಶಲೇಶಕುಮಾರಂ ಚ ವಂದೇ ದೀಪ್ತಕಲೇವರಂ .. ೧೦೦..
 ಅಕಾರಣಕೃಪಾಗಾರಂ ಶರಣ್ಯಂ ಪ್ರಣಪಾಲಕಂ .

ವಿಭೀಷಣಸ್ಯ ವಿಶ್ರಾಮಂ ವಂದೇ ಲಂಕಾಪ್ರದಾಯಕಂ .. ೧೦೧..
 ಸಿಂಧುಶೋಷಣಶೀಲಂ ಚ ಸಿಂಧುದರ್ಪವಿಮರ್ದನಂ .
 ನಿರ್ಮಲಂ ನಿರ್ಮಮಂ ವಂದೇ ಸಾಗರೇಣಾಭಿವಂದಿತಂ .. ೧೦೨..
 ಸಾಗರೇ ಸೇತುಕರ್ತಾರಂ ಸರ್ವಯುದ್ಧವಿಶಾರದಂ .
 ಸರ್ವದೇವಾಧಿದೇವಂ ಚ ವಂದೇ ಶಂಕರಸಂಸ್ತುತಂ .. ೧೦೩..
 ಸುವೇಲಶಿಖರಾರೂಢಂ ಸುಗ್ರೀವೇಣ ಸುಶೋಭಿತಂ .
 ಸೌಮಿತ್ರಿಸೇವಿತಂ ವಂದೇ ವಾಯುಪುತ್ರೇಣ ಸತ್ಕೃತಂ .. ೧೦೪..
 ಧನ್ವಿನಂ ಲೋಕಜೇತಾರಂ ಸೀತಾದರ್ಶನಕಾಂಕ್ಷಿಣಂ .
 ಭಯಾಯ ಭಯದಂ ವಂದೇ ಭಕ್ತಮೋಹಾಂಧಭಂಜನಂ .. ೧೦೫..
 ಅಮೋಘಾಸ್ತ್ರಂ ಭವಾವಾಸಂ ಭಕ್ತವಾಕ್ಯರಿಪಾಲಕಂ .
 ಇಕ್ಷ್ವಾಕುನಂದನಂ ವಂದೇ ರಾಕ್ಷಸಾನೀಕನಾಶನಂ .. ೧೦೬..
 ದುರ್ಜಯಂ ದುಷ್ಕೃಮಂ ದುರ್ಗಂ ದುರ್ಧರ್ಷಂ ಸುದುರಾಸದಂ .
 ಮಹಾದಿವ್ಯಂ ಮಹಾದಿತ್ಯಂ ವಂದೇ ಯುದ್ಧಭಯಂಕರಂ .. ೧೦೭..
 ಕುಂಭಕರ್ಣನಿಹಂತಾರಂ ಜಟಾಮುಕುಟಮಂಡಿತಂ .
 ದುರ್ಧರಂ ದೈತ್ಯಕಾಲಂ ಚ ವಂದೇ ದೈತ್ಯನಿಕಂದನಂ .. ೧೦೮..
 ಲಂಕೇಶಸ್ಯ ಕೃತಾಂತಂ ಚ ಲಂಕೇಶಶಿರಕೃಂತನಂ .
 ಲಂಕಾದ್ವಂಸಕರಂ ವಂದೇ ಭೀಮಂ ಶಸ್ತ್ರಭೃತಾಂ ವರಂ .. ೧೦೯..
 ರಾಘವೇಶಂ ರಥಾಸೀನಂ ರಾಕ್ಷಸಾಘ್ರಾಘನಾಶನಂ .
 ದಿವ್ಯಾಯುಧಧರಂ ವಂದೇ ನಿರ್ದ್ವಂದ್ವಂ ಖಲಖಂಡನಂ .. ೧೧೦..
 ಘನರೂಪಂ ಘನಾನಂದಂ ಘನಶ್ಯಾಮಂ ಘನದ್ಯುತಿಂ .
 ಘನಾಲೋಕಂ ಘನಚ್ಚಂದಂ ವಂದೇ ಘೋರಾರ್ತಿನಾಶನಂ .. ೧೧೧..
 ದಶಗ್ರೀವನಿಹಂತಾರಂ ಮಾಯಾಂಕಂ ಮಾಯಯಾದ್ಭುತಂ .
 ಅನಾದಿನಿಧನಂ ಧನ್ಯಂ ವಂದೇ ರಾವಣದಾರಣಂ .. ೧೧೨..
 ಕಾಲಕಾಲಂ ಮಹಾಕಾಲಂ ಕಾಲಾತೀತಂ ಕಲಾನಿಧಿಂ .
 ಕೈವಲ್ಯನಿಲಯಂ ವಂದೇ ಶ್ರೀಕಾಂತಂ ಶಾರ್ಙ್ಗಧಾರಿಣಂ .. ೧೧೩..
 ಅನಂತಂ ಗುಣಗಂಭೀರಂ ಸ್ವಚ್ಛಂದಂ ಗರ್ವಸೂದನಂ .
 ಸಹಾಸವದನಂ ದೈವಂ ವಂದೇ ದೇವನಮಸ್ಕೃತಂ .. ೧೧೪..
 ಜ್ಞಾನಾನಂದಂ ಚಿರಾನಂದಂ ಪೂರ್ಣಾನಂದಂ ಮಹಾಪ್ಲವಂ .
 ಮೋಕ್ಷತೀರ್ಥಂ ಮಹಾತೀರ್ಥಂ ವಂದೇ ರಾವಣತಾರಣಂ .. ೧೧೫..
 ದೈತ್ಯಾನಾಮಂತಕಂ ವಂದೇ ದೈತ್ಯಾಂತಃಕರಣಪ್ರಿಯಂ .
 ಸುದರ್ಶನಂ ಸುಧಾಹಾಸಂ ದೇವೇಶಂ ನಿತ್ಯಸುಂದರಂ .. ೧೧೬..
 ಸ್ವತಂತ್ರಂ ಸ್ವತಂತ್ರಂ ಚ ಸೀತಾಪ್ರೀತಿಪರೀಕ್ಷಕಂ .


ಸೀತಾವ್ರತಂ ಸದಾಧೀನಂ ವಂದೇ ಸೀತಾಸುಶೋಭಿತಂ .. ೧೧೭..
 ಕಲ್ಪವೃಕ್ಷಂ ಕಲಾಮೂಲಂ ಸರ್ವಲೋಕಮನೋಹರಂ .
 ಹನುಮದ್ಭ್ರದಯಾಹ್ಲಾದಂ ವಂದೇ ಗಂಧರ್ವವಂದಿತಂ .. ೧೧೮..
 ವಿಭೀಷಣಾಭಿಷೇಕ್ತಾರಂ ಕಪಿಕೌತುಕದರ್ಶಕಂ .
 ಭಕ್ತ್ಯಾ ಗ್ರಾಹ್ಯಂ ಸದಾನನ್ಯಂ ವಂದೇ ಲೀಲಾವಿನೋದಿನಂ .. ೧೧೯..
 ವ್ರತಿನೋ ಭರತಭ್ರಾತೃದರ್ಶನೋತ್ಸುಕಮಾನಸಂ .
 ಪುಷ್ಪಕೇ ಭ್ರಾಜಮಾನಂ ಚ ವಂದೇ ದುರ್ಲಭದರ್ಶನಂ .. ೧೨೦..
 ಪದ್ಮನಾಮಂ ಸುಮೇಘಾಮಂ ನೀರಜಾಭಂ ನಿರಂಕುಶಂ .
 ಹನುಮತ್ಪ್ರೇಷಕಂ ವಂದೇ ಮುನೀಂದ್ರಾನಂದಸಾಗರಂ .. ೧೨೧..
 ಅಪ್ರಮೇಯಂ ಮುನಿದ್ವೇಯಂ ಸತ್ತ್ವಸ್ಥಂ ಸಿಂಹಗಾಮಿನಂ .
 ತುಮಲಂ ಸಂಕುಲಂ ವಂದೇ ವಿಸ್ಮಯೋತ್ಪಲ್ಲಲೋಚನಂ .. ೧೨೨..
 ವಿಮೋದಂ ವಿಮದಂ ವೇದಂ ಕಂದಂ ಚಂದ್ರಮಿವೋದಿತಂ .
 ವಶಿಷ್ಠಾಯನಮಂತಂ ಚ ವಂದೇ ಧರ್ಮಶಿಖಾಮಣಿಂ .. ೧೨೩..
 ತಪೋಮಯಂ ತಪೋಮೂರ್ತಿಂ ತಪಸ್ವಿಭ್ರಾತೃದರ್ಶಕಂ .
 ತಮೋಹರಂ ತ್ರಿಕಾವಾಸಂ ವಂದೇ ಪ್ರೇಮಾಶ್ರುಲೋಚನಂ .. ೧೨೪..
 ಸರೋಜಸಕುಮಾರಂ ಚ ಸರ್ವಮಾತ್ರಭಿಲಾಲಿತಂ .
 ಪ್ರೀಣಯಂತಂ ಸಖೀನ್ವಂದೇ ಸರ್ವಮಾತ್ಮಪ್ರಜಾಪ್ರಿಯಂ .. ೧೨೫..
 ಚಕ್ರವರ್ತಿಸುಧಾಕೀರ್ತಿಂ ಚಕ್ರವರ್ತಿನೃಪೇಶ್ವರಂ .
 ಅಯೋಧ್ಯಾಧಿಪತಿಂ ವಂದೇ ರಾಜ್ಯಸಿಂಹಾಸನೇ ಸ್ಥಿತಂ .. ೧೨೬..
 ರಮಣೀಯಂ ರಸಾಸಕ್ತಂ ಕಿಶೋರೀಕಾಂತಿರಂಜಿತಂ .
 ಶೃಂಗಾರಸಾಗರಂ ವಂದೇ ರತ್ನಚ್ಚತ್ರಸುಶೋಭಿತಂ .. ೧೨೭..
 ಸಿಂಹಾಸನೇ ಸಮಾಸೀನಂ ಕೋಟಿಸೂರ್ಯಸಮಪ್ರಭಂ .
 ರಾಮಾಮನೋಹರಂ ಹೃಷ್ಣಂ ವಂದೇ ರಾಘವನಂದನಂ .. ೧೨೮..
 ರಾಜ್ಯಪಾಲನದಕ್ಷಂ ಚ ಬ್ರಹ್ಮಕೋಟಿಪ್ರಜಾಪತಿಂ .
 ಪ್ರೇಮಯುಜ್ಜ್ವಲಂ ವಂದೇ ರಾಜೇಂದ್ರಂ ರಾಷ್ಟ್ರರಂಜನಂ .. ೧೨೯..
 ನಿತ್ಯನಾಥಂ ನಿಲಿಂಪೇಶಂ ನೀತಂ ನಿತ್ಯವಿಹಾರಿಣಂ .
 ನಿಪುಣಂ ರತ್ನಮಭ್ರಾಂಗಂ ವಂದೇ ಕುಂಚಿತಕುಂತಲಂ .. ೧೩೦..
 ಸರಯೂವಿಹರಂತಂ ಚ ಕೃಪಾಲುಂ ಕುಂಕುಮಾಂಕಿತಂ .
 ಸೀತಾರೂಪವನೇ ಭೃಂಗಂ ವಂದೇ ಪ್ರೇಮಪ್ರಪುಲ್ಲಿತಂ .. ೧೩೧..
 ಪುಷ್ಪಕಂದುಕಕ್ರೀಡಂತಂ ಪುಷ್ಪಗುಚ್ಛವಿಭೂಷಿತಂ .
 ಪ್ರಾಣಾಧಾರಮಣುಂ ಪ್ರೇಷ್ಣಂ ವಂದೇ ಪ್ರೇಮಪ್ರದೀಪಕಂ .. ೧೩೨..
 ನಿಕುಂಜಲಲಿತಂ ಸಂಗಂ ವಸಂತಂ ರಾಗರಂಜಿತಂ .

ಮಲೀನಹೃದಯಾದ್ಧೂರಂ ವಂದೇ ಮಾಯಾಸುಧಾನಿಧಿಂ .. ೧೩೩..
ಭಕ್ತಾಕ್ಷಿನಲಿನಾಲಿಂದಂ ಭಕ್ತಾಹ್ಲಾದಂ ರಸಾತ್ಮಕಂ .
ಭೃದೇವಂ ಭುವನಾನಂದಂ ವಂದೇ ಭೂತಿವಿಭೂಷಣಂ .. ೧೩೪..
ಜ್ಞಾನಂ ಸ್ವಚ್ಛಮಭಿವ್ಯಕ್ತಂ ಗೀತಾತತ್ತ್ವೋಪದೇಶಕಂ .
ತಾರಕಂ ವಾರಕಂ ವಂದೇ ಶ್ರೀನೇವ್ಯಂ ಸುಕೃತೇಃ ಪರಂ .. ೧೩೫..
ಸೌಗಂಧ್ಯದಂ ಸಮಾವಿಷ್ಟಂ ಸಂಸ್ತುತಂ ಸನಕಾದಿಭಿಃ .
ರಸಾಲಂ ಲಲನಂ ವಂದೇ ವಿನೀತಂ ಪ್ರಕೃತೇಃ ಪರಂ .. ೧೩೬..
ಯಜ್ಞೇಶಂ ಯಜ್ಞಕರ್ತಾರಂ ಯಜ್ಞನಾರಾಯಣಂ ಯುತಂ .
ಯಶಸ್ವಿನಂ ಯಥಾಪೂರ್ವಂ ವಂದೇ ಬ್ರಹ್ಮಾಂಡವಿಗ್ರಹಂ .. ೧೩೭..
ಭುಶುಂಡಿಮೋಹನಂ ಗಣ್ಯಂ ಗೂಢಾರ್ಥಂ ಗರುಡದ್ವಜಂ .
ಮಂತ್ರಕಾರಂ ಮಹಾಮಂತ್ರಂ ವಂದೇ ಮೋಹನಿಕೃಂತನಂ .. ೧೩೮..
ಉಗ್ರಂ ಸಮಗ್ರಮಾತ್ಮಜ್ಞಂ ಸಂಗ್ರಾಹ್ಯಂ ಶಕ್ತಮಗ್ರಿಮಂ .
ಅತಂದ್ರಿಕಮತಿಕ್ರಾಂತಂ ವಂದೇ ವಶ್ಯಂ ವಿಕರ್ಷಣಂ .. ೧೩೯..
ಲಕ್ಷ್ಮೀಶಂ ಲಲನಾಲಕ್ಷ್ಯಂ ಲಕ್ಷ್ಮೀಲಕ್ಷ್ಮಿ ವಿವರ್ಧನಂ .
ಲಕ್ಷ್ಮೀಲಕ್ಷಿತಮಾತ್ಮೀಯಂ ವಂದೇ ಲೀಲಾಮಹೋದಧಿಂ .. ೧೪೦..
ನಾನಾವತಾರಧರ್ತಾರಂ ನಾನಾಸೃಷ್ಟಿಪ್ರವರ್ತಕಂ .
ನಟನಾರಾಯಣಂ ವಂದೇ ನಿರೀಹಂ ನಾಟ್ಯಕಾರಕಂ .. ೧೪೧..
ಮತ್ಸ್ಯಂ ಕೂರ್ಮಂ ವರಾಹಂ ಚ ನೃಸಿಂಹಂ ಬಟುವಾಮನಂ .
ಭಾರ್ಗವಂ ರಾಘವಂ ಕೃಷ್ಣಂ ವಂದೇ ಬುದ್ಧಂ ಚ ಕಲ್ಕಿನಂ .. ೧೪೨..
ಮಹಾವಿಷ್ಟಂ ಮಹಾಜಿಷ್ಟಂ ಸಹಿಷ್ಟಂ ಸರ್ವತೋಮುಖಂ .
ಮಹಾರ್ಘಂ ಮಾರ್ಮಿಕಂ ವಂದೇ ಮಹಾರಂಭಂ ಮಹಾಭವಂ .. ೧೪೩..
ಸಖಾಯಂ ಗೋಪಬಾಲಾನಾಂ ಗೋಪೀಶಂ ರಾಧಿಕಾಘನಂ .
ರಾಸೇಶಂ ಲಲಿತಾಕಾಂತಂ ವಂದೇ ವಂಶೀಮನೋಹರಂ .. ೧೪೪..
ಶ್ರೀಮಾಲಂ ತುಲಸೀಮಾಲಂ ಮಾನಂ ಶ್ರೀಹೃದಯಾಲಯಂ .
ಅವಧೇಶಂ ಮಹಾಶೇಷಂ ವಂದೇ ಶೂನ್ಯಂ ಸಮಾಪಕಂ .. ೧೪೫..
ಅಶೇಷಂ ಹೃದಯೇಶಂ ಚ ಶಕ್ರೇಶಂ ಶಂಕರೇಶ್ವರಂ .
ಸರ್ವೇಶ್ವರಂ ಧರಂ ವಂದೇ ಮಹಾಮಾಯೇಶ್ವರಂ ವರಂ .. ೧೪೬..
ಅಚ್ಯುತಂ ಭೂಮಿಕಾಂತಂ ಚ ಭೂರಿನಾಥಂ ವಿಭಾಜಕಂ .
ವಾಸುದೇವಂ ಪ್ರಲಂಬಾರಿಂ ವಂದೇ ಹಂಸಂ ಹಯೇಶ್ವರಂ .. ೧೪೭..
ವಿರಾಡ್-ರೂಪಂ ವಿಮುಕ್ತಾಂಕಂ ಬಿಶ್ವಬ್ಧಂ ವಾಸವಾನುಜಂ .
ಸಂವೇದ್ಯಂ ಸಕ್ಷಮಂ ವಂದೇ ಸಮಷ್ಟಿಂ ಸೃಷ್ಟಿಸ್ರಗ್ಧರಂ .. ೧೪೮..
ಭಕ್ತಾನಾಂ ಭಕ್ತಿಮಂತಂ ಚ ಭಕ್ತಾನಾಂ ನಯನೋತ್ಸವಂ .


ಭಕ್ತಾನುರಕ್ತಮವ್ಯಕ್ತಂ ವಂದೇ ಭೀಷ್ಮಂ ಮಯಾಪಹಂ .. ೧೪೯..
 ಪ್ರಧಾನಂ ಪಂಚಕಂ ಪಥ್ಯಂ ಪ್ರಶ್ರಯಂ ಪ್ರೇಮಪ್ರಸ್ಥಿತಂ .
 ಪ್ರತ್ಯಯಂ ಪ್ರೇಮಪ್ರಚ್ಛನ್ನಂ ವಂದೇ ಪ್ರಾಂಶುಂ ಪ್ರಲಂಬನಂ .. ೧೫೦..
 ರನೇಶಂ ರಸಿಕಾಚಾರ್ಯಂ ರಾಮಾನಂದಂ ರಮಾಕರಂ .
 ರಂಚಕಂ ರುಚಿರಂ ವಂದೇ ರೂಪಕಂ ರಸಿತಂ ರತಂ .. ೧೫೧..
 ಪರೇಶಂ ಪರಮಾಯೇಶಂ ಪುರಾಣಂ ಪುರುಷೋತ್ತಮಂ .
 ಪಾಟವಂ ಪ್ರಣವಂ ವಂದೇ ಪುಣ್ಯಶ್ಲೋಕಂ ಪ್ರತರ್ದನಂ .. ೧೫೨..
 ಮಹತ್ತರಂ ಮಹತ್ತತ್ತ್ವಂ ಜ್ವಲಂತಂ ಜಲಶಾಯಿನಂ .
 ಅಖಂಡಂ ಮಂಡಲಂ ವಂದೇ ಪ್ರಚಂಡಂ ಚಂಡವಿಕ್ರಮಂ .. ೧೫೩..
 ವಿಶಾಲಂ ವಿಶದಂ ವಿಶ್ವಂ ವಿಚಿತ್ರಂ ವಿಶ್ವವಾಂಛಿತಂ .
 ವಿರಕ್ತಂ ವಿಶ್ರುತಂ ವೃಂದಂ ವಂದೇ ವ್ಯೂಹಂ ವಶೀಕರಂ .. ೧೫೪..
 ವೈಕುಂಠಂ ವಿನಯಾನಂದಂ ಮಾಧವಂ ಮಾಧವೀಶ್ವರಂ .
 ಉಮಾಧವೇಶ್ವರಂ ವಂದೇ ಮಹಾಪಾರಂ ಪರೀಕ್ಷಿತಂ .. ೧೫೫..
 ಧಾತಾರಂ ಸುಷಮಾಸಾರಂ ಸಾರಂಗಂ ಸಾತ್ವತಾಂ ಪತಿಂ .
 ವರೇಣ್ಯಂ ವತ್ಸಲಂ ವಂದೇ ಜಗನ್ನೂಲಂ ಜನಾರ್ದನಂ .. ೧೫೬..
 ಅನಾಮಯಂ ಸಮಾಕೀರ್ಣಂ ಸ್ನಾನಂದಂ ಸ್ವರಸಾಶ್ರಯಂ .
 ಶ್ರೀಕರಂ ಶ್ರೀಧರಂ ವಂದೇ ಶ್ರೀವಾಸಂ ಶ್ರೀಕರಗ್ರಹಂ .. ೧೫೭..
 ಅಮೇಯಮಮೃತತ್ವೇಶಂ ವಿಪಾಕಂ ಪರಮಾಕ್ಷರಂ .
 ಏಕಾಂತವಲ್ಲಭಂ ವಂದೇ ಜ್ಯೋತೀರೂಪಮನುಗ್ರಹಂ .. ೧೫೮..
 ಅನಲ್ಪಂ ಸತ್ಯಸಂಕಲ್ಪಂ ನಿಷ್ಪ್ರಪಂಚಂ ಚರಾಚರಂ .
 ಉಪಾಧಿರಹಿತಂ ವಂದೇ ನಿಗ್ರಹಂ ನಿಖಿಲಾತ್ಮಕಂ .. ೧೫೯..
 ಅದ್ಭುತಾಲಯಮಾದೇಯಂ ಸರ್ವಾತಿಗಮತೀಂದ್ರಿಯಂ .
 ಇಂದಿರಾಮಂದಿರಂ ವಂದೇ ಬ್ರಹ್ಮಜ್ಯೋತಿಃ ಸನಾತನಂ .. ೧೬೦..
 ಲೀಲಾತನುಂ ಲತಾಶ್ಲಿಷ್ಣಂ ಸುಕುಮಾರಂ ಕಲಸ್ವನಂ .
 ಪ್ರೀತಿಬದ್ಧಂ ವಿದಗ್ಧಂ ಚ ವಂದೇ ದರ್ಶನದಾಯಕಂ .. ೧೬೧..
 ಅದ್ಭುತಂ ಕರ್ಮಕರ್ತಾರಂ ಸರ್ವಸಾಮರ್ಥ್ಯಶಾಲಿನಂ .
 ವ್ಯಾಸಾದಿವಂದಿತಂ ವಂದೇ ಕ್ಲೇಶಸಂಸ್ಕಾರನಾಶನಂ .. ೧೬೨..
 ಶ್ರೀನಾಥಂ ಸುರತೇಶಂ ಚ ಸುವೇಶಂ ವನಮಾಲಿನಂ .
 ಪ್ರಣಯೇಶಂ ಪಣಂ ವಂದೇ ಪ್ರವೀಣಂ ವೀಕ್ಷಣಾಯುಧಂ .. ೧೬೩..
 ಭವಂತಂ ಭಾವಯಂತಂ ಚ ಭ್ರಾಮಯಂತಂ ಭ್ರಮಾತ್ವರಂ .
 ಉದ್ಭವಂ ಪ್ರಲಯಂ ವಂದೇ ಮುಕ್ತಮೋಕ್ಷಮನೋರಮಂ .. ೧೬೪..
 .. ಶ್ರೀಮುಕ್ತಮೋಕ್ಷಮನೋರಮಾಯ ನಮಃ ..

ಶ್ರೀರಾಮನಾಮಸಾಹಸ್ರಂ ದಿವ್ಯಂ ಲೀಲಾಸಮನ್ವಿತಂ .
ಯಃ ಪಠೇನ್ನಧುರಾಲಾಪೈಃ ಪ್ರಾಪ್ನುಯಾತ್ಸರ್ವವಾಂಛಿತಂ ..
ಶ್ರೀಜಯರಾಮದೇವೇನ ನಿರ್ಮಿತಂ ಸುಂದರಂ ಸ್ತವಂ .
ಯಃ ಪಠೇತ್ಕಾಮನಾಂ ತ್ಯಕ್ತ್ವಾ ಪ್ರಾಪ್ನುಯಾದ್ರಾಮದರ್ಶನಂ ..
ಇತಿ ಸ್ವಾಮೀ ಶ್ರೀಜಯರಾಮದೇವಜೀ ಮಹಾರಾಜವಿರಚಿತಂ ಶ್ರೀರಾಮಸಹಸ್ರನಾಮಸ್ತೋತ್ರಂ
ಸಂಪೂರ್ಣಂ .

Encoded and proofread by Aman Raja Sood

——
Shrirama Sahasranamastotram 6

pdf was typeset on May 21, 2026

——
Please send corrections to sanskrit@cheerful.com

